



၂၀၂၄ ခုနှစ် ၊ မတ်လ (၃၁) ရက်နေ့တွင် ကုန်ဆုံးသော
ဘဏ္ဍာရေးနှစ်အတွက် ဘဏ္ဍာရေးအခြေအနေနှင့် လုပ်ငန်းဆောင်ရွက်ချက်များ၏
ရလဒ်များအပေါ် စီမံခန့်ခွဲသူများ၏ ဆွေးနွေးချက်နှင့် စိစစ်လေ့လာချက်များ

စီမံခန့်ခွဲသူများ၏ ဆွေးနွေးချက်နှင့် စိစစ်လေ့လာချက်များ (MD & A)

စီမံခန့်ခွဲသူများ၏ဆွေးနွေးချက်များနှင့် စိစစ်လေ့လာချက်များ (MD & A) သည် ၂၀၂၄ ခုနှစ်၊ မတ်လ ၃၁ ရက်နေ့တွင် ကုန်ဆုံးသောဘဏ္ဍာရေးနှစ်အတွက် မြန်မာနိုင်ငံသားများဘဏ်လီမိတက် (MCB) ၏ ဘဏ္ဍာရေးအခြေအနေနှင့် လုပ်ငန်းဆောင်ရွက်ချက်များ၏ ပြောင်းလဲမှုရလဒ်များကို ယခင်နှစ်ရှိ အလားတူကာလနှင့်နှိုင်းယှဉ်ပြီး ဖတ်ရှုသူများ အကဲဖြတ်နိုင်ရန်အတွက် တင်ပြထားခြင်းဖြစ်ပါသည်။ ယခုတင်ပြထားသော MD & A အား ဘဏ္ဍာရေးနှစ်၂၀၂၃-၂၀၂၄ အတွက် စာရင်းစစ်ဆေးထားပြီးဖြစ်သော ဘဏ္ဍာရေးဆိုင်ရာအစီရင်ခံစာများနှင့်အတူ ဆက်စပ်ဖတ်ရှုရန်ဖြစ်ပါသည်။ ကိန်းဂဏန်းများအားလုံးအား မြန်မာကျပ်ငွေ (MMK) ဖြင့်ဖော်ပြထားပြီး ဘဏ္ဍာရေးရှင်းတမ်းများအား မြန်မာနိုင်ငံဘဏ္ဍာရေး အစီရင်ခံခြင်းဆိုင်ရာစံများ (MFRS) နှင့် အညီ ပြင်ဆင်ထားပါသည်။

ဘဏ်၏အချက်အလက်များ

မြန်မာနိုင်ငံသားများဘဏ်လီမိတက်သည် ၁၉၉၁ ခုနှစ်၊ စက်တင်ဘာလ (၃၀) ရက်နေ့ ရက်စွဲပါ ကူးသန်း ရောင်းဝယ်ရေးဝန်ကြီးဌာန၏ အကြောင်းကြားစာအမှတ် - ၂၁/၉၁၊ အထူးကုမ္ပဏီအက်ဥပဒေ (၁၉၅၀) နှင့် မြန်မာနိုင်ငံကုမ္ပဏီများအက်ဥပဒေ ၁၉၁၄ တို့နှင့်အညီ ၁၉၉၁ ခုနှစ် အောက်တိုဘာလ (၃၀) ရက်နေ့တွင် မှတ်ပုံတင်ထားပြီး အစုရှယ်ယာများနှင့် အများပိုင်ကုမ္ပဏီလီမိတက်တစ်ခုအနေဖြင့် ဖွဲ့စည်းတည်ထောင်ထား ပါသည်။ MCB သည် ကုမ္ပဏီ၏ မှတ်ပုံတင်နံပါတ် (၁၄၉၁၆၉၄၆၆) ဖြင့် မှတ်ပုံတင်ထားသော နိုင်ငံတော်၏ လိုင်စင်ကူးသန်းရောင်းဝယ်ရေးဘဏ်တစ်ခုဖြစ်ပြီး ၂၀၁၆ ခုနှစ် ဩဂုတ်လ (၂၆) ရက်နေ့၌ ရန်ကုန်စတော့ အိတ်ချိန်း (YSX) တွင် စာရင်းဝင်ခဲ့ပါသည်။ ဘဏ်၏ ခွင့်ပြုမတည်ငွေမှာ ၇၅ ဘီလီယံကျပ် ဖြစ်ပြီး ရှယ်ယာရှင်များမှ ထည့်ဝင်ထားသည့် မတည်ရင်းနှီးငွေမှာ ၅၂ ဘီလီယံကျပ်ဖြစ်ပါသည်။ မြန်မာနိုင်ငံသားများဘဏ်လီမိတက်၏ ရုံးချုပ်သည် အမှတ် - ၃၈၃၊ မဟာဗန္ဓုလလမ်း၊ ကျောက်တံတားမြို့နယ် ၊ ရန်ကုန်တိုင်းဒေသကြီး ၊ မြန်မာနိုင်ငံတွင်တည်ရှိပါသည်။

မြန်မာနိုင်ငံသားများဘဏ်လီမိတက်

အရုံးအမြတ်စာရင်းအချုပ်

ကျပ်သန်းပေါင်း

အသေးစိတ်ဖော်ပြချက်များ	အချိန်ကာလ		အတက်/(အကျ)	
	၃၁-၃-၂၀၂၄ (စာရင်းစစ်ပြီး)	၃၁-၃-၂၀၂၃ (စာရင်းစစ်ပြီး)	ပမာဏ	%
Interest Income	၅၉,၅၀၈.၁၂	၄၃,၆၃၀.၄၉	၁၅,၈၇၇.၆၃	၃၆%
Interest Expense	(၄၃,၃၅၃.၂၆)	(၂၉,၀၉၉.၃၅)	(၁၄,၂၅၃.၉၁)	၄၉%
Net Interest Income	၁၆,၁၅၄.၈၆	၁၄,၅၃၁.၁၄	၁,၆၂၃.၇၂	၁၁%

Other Operating Income	၁၀,၇၉၈.၁၉	၁,၄၉၄.၆၃	၉,၃၀၃.၅၆	၆၂၂%
Total Operating Income	၂၆,၉၅၃.၀၅	၁၆,၀၂၅.၇၇	၁၀,၉၂၇.၂၈	၆၈%
Total Operating Expense	(၂၆,၀၄၅.၃၅)	(၁၅,၃၀၁.၅၈)	(၁၀,၇၄၃.၇၇)	၇၀%
Profit before Income Tax	၉၀၇.၇၀	၇၂၄.၁၉	၁၈၃.၅၁	၂၅%
Profit after Income Tax	၇၅၇.၅၈	၁,၄၅၁.၆၃	(၆၉၄.၀၅)	-၄၈%

မြန်မာနိုင်ငံသားများဘဏ်လီမိတက်
လက်ကျန်ရှင်းတမ်းဖော်ပြချက်အချုပ်

ကျပ်သန်းပေါင်း

အသေးစိတ်ဖော်ပြချက်များ	Balance Sheet		အတက်/(အကျ)	
	၃၁.၃.၂၀၂၄ (စာရင်းစစ်ပြီး)	၃၁.၃.၂၀၂၃ (စာရင်းစစ်ပြီး)	ပမာဏ	%
Assets				
Cash in Hand & at Bank	၁၇၄,၇၀၀.၄၂	၁၁၂,၁၂၉.၉၂	၆၂,၅၇၀.၅၀	၅၆%
Loans & Advances	၆၂၀,၈၃၆.၉၆	၃၆၃,၉၅၈.၉၄	၂၅၆,၈၇၈.၀၂	၇၁%
Investment	၁၁၃,၄၇၉.၂၇	၁၃၃,၉၉၈.၈၄	(၂၀,၅၁၉.၅၇)	-၁၅%
Property & Equipment	၁၈,၆၃၆.၅၄	၁၇,၄၅၅.၈၉	၁,၁၈၀.၆၅	၇%
Intangible Assets	၃,၅၂၆.၉၂	၄,၀၀၃.၉၈	(၄၇၇.၀၆)	-၁၂%
Other Assets	၅၀,၃၃၂.၂၅	၂၀,၃၀၆.၈၀	၃၀,၀၂၅.၄၅	၁၄၈%
	၉၈၁,၅၁၂.၃၆	၆၅၁,၈၅၄.၃၇	၃၂၉,၆၅၇.၉၉	၅၁%
Liabilities				
Deposit from Customer	၇၇၂,၂၅၀.၀၃	၅၂၄,၈၀၄.၂၄	၂၄၇,၄၄၅.၇၉	၄၇%
Other Liabilities	၇၀,၆၁၂.၄၁	၂၄,၇၆၈.၃၁	၄၅,၈၄၄.၁၀	၁၈၅%
Borrowings	၆၅,၃၈၅.၃၆	၂၉,၇၇၄.၈၅	၃၅,၆၁၀.၅၁	၁၂၀%
Total Liabilities	၉၀၈,၂၄၇.၈၀	၅၇၉,၃၄၇.၄၀	၃၂၈,၉၀၀.၄၀	၅၇%
Equity				
Share Capital	၅၇,၁၂၄.၆၆	၅၇,၁၂၄.၆၆	၀	၀%
Reserves	၁၅,၀၉၆.၂၁	၁၄,၉၀၆.၈၁	၁၈၉.၄၀	၁%
Retained earnings	၁,၀၄၃.၆၉	၄၇၅.၅၀	၅၆၈.၁၉	၁၁၉%
Total Equity	၇၃,၂၆၄.၅၆	၇၂,၅၀၆.၉၇	၇၅၇.၅၉	၁%
Total Equity & Liabilities	၉၈၁,၅၁၂.၃၆	၆၅၁,၈၅၄.၃၇	၃၂၉,၆၅၇.၉၉	၅၁%

လုပ်ငန်းအခြေအနေနှင့် တိုးတက်မှု

ယခုဘဏ္ဍာရေးနှစ်အတွင်း ဘဏ်အနေဖြင့် ပြည်တွင်း၌ “Customers’ Preferred Bank” တစ်ခုဖြစ်လာစေရန် နှင့် အောင်မြင်မှုရရှိလာစေရန်အတွက် ပြုပြင်ပြောင်းလဲမှုများကို အားသွန်ခွန်စိုက် ဆောင်ရွက်လျက်ရှိပါသည်။ မဟာဗျူဟာအစီအစဉ်များ ချမှတ်ဆောင်ရွက်ရာတွင် **People Development ၊ Digital Transformation ၊ Branch Expansion ၊ Innovation of New Products** နှင့် **Financial Profitability** တို့အား အဓိကဖွံ့ဖြိုး တိုးတက်အောင်ဆောင်ရွက်ရမည့် အခန်းကဏ္ဍ (၅) ခုအနေဖြင့် သတ်မှတ်ဆောင်ရွက်နေပါသည်။ ထို့အတူ ၂၀၂၃-၂၀၂၄ ဘဏ္ဍာရေးနှစ်တွင် လူ့စွမ်းအားအရင်းအမြစ်များနှင့် အခြေခံလုပ်ငန်းရပ်ဖွဲ့စည်းမှုများတွင် ရင်းနှီးမြှုပ်နှံမှုများပြုလုပ်နေပြီး ဌာနအသီးသီး၏ လိုအပ်ချက်နှင့်အညီ လိုက်နာဆောင်ရွက်ရမည့်လုပ်ငန်းစဉ် အဆင့်ဆင့်နှင့်သင့်လျော်သော ဆုံးရှုံးနိုင်ခြေအကဲဖြတ်မှုများကိုလည်း အလေးထားစီမံဆောင်ရွက်လျက် ရှိပါသည်။ MCB အနေဖြင့် “Service Excellence” ဆောင်ပုဒ်နှင့်အညီလမ်းညွှန်ထားသည့် Performance Culture ကို အလေးထားလုပ်ဆောင်နေပါသည်။ ဘဏ်၏ရည်မှန်းချက်များနှင့်အညီ မဟာဗျူဟာပန်းတိုင် များအား ပြည့်မီစေရန်အတွက် အဓိကကျသော အခန်းကဏ္ဍများကို ဖွံ့ဖြိုးတိုးတက်လာစေရန်၊ ဈေးကွက်တွင်လူသိများလာစေရန်နှင့် ဝင်ငွေလမ်းကြောင်းအမျိုးအစား ပိုမိုများပြားလာစေရန်အတွက်လည်း ကြိုးပမ်းအားထုတ်ဆောင်ရွက်နေပါသည်။

မြန်မာနိုင်ငံသားများဘဏ်သည် အရှိန်အဟုန်ဖြင့်တိုးတက်နေခြင်းကြောင့် ချေးငွေများနှင့် ကြိုတင်ထုတ် ချေးငွေများ (Loans & Advances) မှာ ၇၁% နှင့် အပ်ငွေ (Deposit) တွင် ၄၇% သိသိသာသာ တိုးတက်လာခဲ့သည်။ ဘဏ်အနေဖြင့် Asset Quality ကို ထိန်းသိမ်းခြင်း ၊ ပေးဆပ်ရန်ပျက်ကွက်နေသော ချေးငွေအချိုး (NPL Ratio) တိုးတက်ကောင်းမွန်လာခြင်းကို အလေးထားဆောင်ရွက်ခဲ့ပြီး အသက်အာမခံ (Life Insurance) ကို မိတ်ဆက်ခြင်းနှင့် အခြားဆက်စပ်ဘဏ်လုပ်ငန်းဝန်ဆောင်မှုများ ပံ့ပိုးပေးခြင်းတို့ဖြင့် စီးပွားရေးမိတ်ဖက်အဖွဲ့အစည်းများနှင့်လည်း ပူးပေါင်းဆောင်ရွက်နေပါသည်။ ထို့အပြင် MCB ဘဏ်သည် Assets and Liabilities ကို ကောင်းစွာစီမံခန့်ခွဲခြင်းနှင့် စောင့်ကြည့်လေ့လာခြင်း၊ Earning Asset Ratio တိုးတက်လာစေရန် Idle Fund အားကောင်းစွာအသုံးပြုခြင်း ၊ Cost to Income Ratio အား တိုးတက်လာစေရန် စီမံဆောင်ရွက်ခြင်းတို့ကြောင့် ၂၀၂၃-၂၄ ဘဏ္ဍာရေးနှစ်တွင် အခွန်ဆောင်ပြီး အမြတ် (Profit After Tax) ၅၅၇ ကျပ်သန်း ရရှိခဲ့ပါသည်။ စိန်ခေါ်မှုများရှိနေခြင်း ၊ အခက်အခဲများအား ရင်ဆိုင်ကြုံတွေ့ရခြင်းအပြင် ဘဏ်၏အမြတ်ရရှိနိုင်စွမ်းကိုသက်ရောက်ခဲ့သည့် ငွေကြေးဖောင်းပွမှု များကြောင့် ယခင်နှစ်နှင့်နှိုင်းယှဉ်ပါက အမြတ်ရရှိမှုနည်းပါးခဲ့ပါသည်။

အသားတင်အတိုးရငွေ - Loan Portfolio ပမာဏတိုးလာခြင်းနှင့် NPL ချေးငွေများအား ပြန်လည် ကောက်ခံနိုင်ခြင်းကြောင့် အတိုးရငွေသည် ၃၆% တိုးတက်လာခဲ့ပါသည်။ အပ်ငွေပမာဏတိုးလာခြင်းနှင့်အတူ ဈေးကွက်ထဲ၌ယှဉ်ပြိုင်၍ ပေးအပ်ရသောအတိုးနှုန်းများကြောင့် (အချိန်ပိုင်းအပ်ငွေ - Term Deposit နှင့် အခြားအပ်ငွေအမျိုးအစား) အတိုးပေးငွေသည် ယခင်နှစ်နှင့်နှိုင်းယှဉ်ပါက ၄၉% ပိုမိုမြင့်မားခဲ့ပါသည်။

အတိုးပေးငွေနှင့် အတိုးရငွေသည် ရာခိုင်နှုန်းပိုမိုမြင့်မားသော်လည်း အသားတင်အတိုးရငွေရာခိုင်နှုန်း တိုးတက်မှုမှာ ယခင်နှစ်ထက် ၁၁% ပိုမိုရရှိခဲ့ပါသည်။

အဖိုးအခ၊ ကော်မရှင်ခနှင့် အခြားဝင်ငွေများ - အခြားလုပ်ငန်းဆောင်ရွက်မှုမှရရှိသောဝင်ငွေသည် ယခင် ဘဏ္ဍာရေးနှစ်နှင့် နှိုင်းယှဉ်ပါက ၆၂၂% မြင့်တက်ခဲ့ပါသည်။ ထိုသို့မြင့်တက်လာခြင်းမှာ Life and Non-Life Bancassurance Business များမှ ကော်မရှင်ဝင်ငွေများရရှိခြင်း ၊ ယခင်နှစ်တွင် Revaluation အရုံး ပေါ်ခဲ့ရာမှ ယခုနှစ်တွင် Revaluation အမြတ် ရရှိခဲ့ခြင်းတို့ကြောင့် ဖြစ်ပါသည်။

လုပ်ငန်းပိုင်းဆောင်ရွက်မှု အသုံးစရိတ်များ - လုပ်ငန်းပိုင်းဆောင်ရွက်မှုအသုံးစရိတ်များ မြင့်တက်ခဲ့မှုမှာ ပုံမှန်အသုံးစရိတ်များမြင့်တက်လာခြင်း၊ ငှားရမ်းခစရိတ်များ နှင့် ခရီးသွားလာမှုကုန်ကျစရိတ်များ မြင့်မားလာ ခြင်း၊ လုပ်ခလစာနှုန်းထားများတိုးလာခြင်း၊ ဝန်ထမ်းဦးရေထပ်တိုးခန့်အပ်ခြင်းနှင့် ဘဏ်ခွဲအသစ်များ တိုးချဲ့ဖွင့်လှစ်ခြင်းတို့ကြောင့် ဖြစ်ပါသည်။

လုပ်ငန်းအရွယ်အစား - ဘဏ်အရွယ်အစားသည် ယခင်ကာလနှင့် နှိုင်းယှဉ်ပါက လက်ကျန်ရှင်းတမ်း (Balance Sheet) အရ ၅၁% တိုးတက်ခဲ့ပါသည်။ လက်ဝယ်ရှိငွေသားနှင့် ဘဏ်များရှိငွေ (Cash in Hand & at Bank) သည် ၅၆% ၊ ချေးငွေများနှင့် ကြိုတင်ထုတ်ချေးငွေများ (Loans & Advances) သည် ၇၁% နှင့် အခြားရန်ရှိစာရင်းများ (Other Assets) ၁၄၈% တိုးတက်လာ၍ စုစုပေါင်း အပ်နှံငွေများသည် ၄၇% အသီးသီးတိုးတက်ခဲ့ပါသည်။ သို့သော်လည်း ရင်းနှီးမြှုပ်နှံမှု များသည် ယခင်နှစ်နှင့် ၁၅% လျော့နည်းခဲ့ပါသည်။

စည်းမျဉ်းသတ်မှတ်ချက်များအား လိုက်နာမှု

မြန်မာနိုင်ငံသားများဘဏ်အနေဖြင့် ဘဏ်တစ်ခု၏ တာဝန်ဝတ္တရားများဖြစ်သော ပြည်သူတို့၏ ငွေကြေးများကို လက်ခံ၍ ဆုံးရှုံးမှုမရှိစေပဲ ထိရောက်စွာလည်ပတ်စေရန် ယုံကြည်စွာ တာဝန်အပ်နှင်းခံရသည်ကို ကောင်းစွာ သိရှိနားလည်ထားပါသည်။ နိုင်ငံတော်ဖွံ့ဖြိုးတိုးတက်ရေးအတွက် မရှိမဖြစ်လိုအပ်သော ချေးငွေနှင့်ကြိုတင် ငွေများ (Loans & Advances) ကို ထုတ်ပေးခြင်းအားဖြင့် ယင်းငွေကြေးများတိုးပွားစေရေးအတွက် မိမိတို့မှ ချင့်မျှော်တွေးဆ၍ လုပ်ကိုင်ဆောင်ရွက်သွားမည်ဖြစ်ပါသည်။ ဘဏ်တစ်ဘဏ်အနေဖြင့် Customer များ၏ ယုံကြည်မှုရရှိခြင်းသည် ရေရှည်တည်မြဲသောလုပ်ငန်းဖြစ်ရေးတွင် အဓိကအချက်ဖြစ်ပြီး ၊ ထိုကဲ့သို့ ယုံကြည်မှုရရှိရန်အတွက် အဓိကအချက်တစ်ခုမှာ မြန်မာနိုင်ငံတော်ဗဟိုဘဏ်၏ သတ်မှတ်ချက်များ ၊ ဥပဒေများအတိုင်း တသွေမတိမ်းလိုက်နာဆောင်ရွက်ခြင်းဖြစ်သည်ဟု မိမိတို့အနေဖြင့်ယူဆထားပါသည်။ သို့ဖြစ်ပါ၍ မြန်မာနိုင်ငံတော်ဗဟိုဘဏ်မှ ပြဋ္ဌာန်းထားသော သတ်မှတ်ချက်များ၊ လမ်းညွှန်ချက်များအား အပြည့်အဝ လိုက်နာဆောင်ရွက်ပါကြောင်း မိမိတို့ဘဏ်မှ ဂုဏ်ယူစွာတင်ပြလိုပါသည်။

CBM ၏ အနည်းဆုံး သတ်မှတ်စံနှုန်းများအပေါ် မိမိတို့ဘဏ်မှ လုံလောက်သော နှုန်းထားများဖြင့် ထိန်းသိမ်း ဆောင်ရွက်နိုင်ခဲ့ခြင်းဖြင့် အကျိုးအမြတ်ဖြစ်ထွန်းသော ၊ ငွေဖြစ်လွယ်သော ၊ မတည်ရင်းနှီးငွေခိုင်မာသော၊ အနာဂတ်တွင် တိုးတက်မှုဖြစ်ထွန်းသော ဘဏ်တစ်ဘဏ်အဖြစ် ပေါ်လွင်ထင်ရှားစေမည်ဖြစ်ပါသည်။

Statutory Ratio	လိုအပ်ချက်	၃၁.၃.၂၀၂၄ ရက်နေ့ရှိ MCB Ratio
Reserve Ratio	အနိမ့်ဆုံး ၃% (MMK) အနိမ့်ဆုံး ၅% (FCY)	၁၃.၄၁% (MMK) ၅.၃၁% (FCY)
Liquidity Ratio	၂၀% အထက်	၂၅.၂၃%
Capital Adequacy Ratio- Tier I	အနိမ့်ဆုံး ၄%	၇.၀၄%
Capital Adequacy Ratio - Total	အနိမ့်ဆုံး ၈%	၈.၂၉%

အနာဂတ်မျှော်မှန်းချက်

ငွေကြေးဖောင်းပွမှုမြင့်တက်လာခြင်း ၊ ပြည်တွင်းငွေကြေးတန်ဖိုးကျဆင်းလာခြင်းနှင့် Financial Action Task Force (FATF) က မြန်မာနိုင်ငံအား High-Risk Country အဖြစ် သတ်မှတ်ထားခြင်းတို့သည် မြန်မာ့ဘဏ် လုပ်ငန်းတွင် အဓိကကျသော စိန်ခေါ်မှုများဖြစ်ပါသည်။ ချေးငွေလိုအပ်ချက်ပိုမိုမြင့်တက်လာခြင်းနှင့် အပ်နှံငွေရှားပါးလာခြင်းတို့ကြောင့် Credit နှင့် Deposit အကြားမျှခြေသည်လည်း ပိုမိုကွာဟလာမည့်ပုံ ပေါ်ပါသည်။ မြန်မာနိုင်ငံတော်ဗဟိုဘဏ်မှလည်း မူဝါဒများနှင့်ညွှန်ကြားချက်များမှတစ်ဆင့် အဆိုပါထိခိုက် နစ်နာမှုများကို လျော့ပါးသက်သာစေရန်နှင့် ရင်ဆိုင်နေရသည့် အခြေအနေကို ကျော်လွှားနိုင်စေရန်အတွက် ကြိုးစားအားထုတ်ဆောင်ရွက်လျက်ရှိကြောင်း မိမိတို့အခိုင်အမာ ယုံကြည်ပါသည်။ ငွေကြေးဖောင်းပွမှုနှုန်း မြင့်တက်ခြင်းသည် ဘဏ်လုပ်ငန်းစနစ်တွင် Deposit ရှားပါးလာခြင်းနှင့်အတူ Cost of Funds တိုးလာမှုကို ဖြစ်ပေါ်လာစေနိုင်ပါသည်။ လက်ရှိအခြေအနေများသည် ကာလတိုတွင်ဆက်လက်ဖြစ်နေနိုင်ပြီး ကာလလတ်တွင် တိုးတက်လာမည်ဟု မျှော်မှန်းရပါသည်။

ဤကဲ့သို့သော အခြေအနေမျိုးကြားတွင် MCB သည် စိန်ခေါ်မှုများကို ကျော်လွှားပြီး သာလွန်ကောင်းမွန်သော စွမ်းဆောင်ရည်ကိုပေးဆောင်ရန် ကြိုးစားဆောင်ရွက်လျက်ရှိပါသည်။ မိမိတို့ဘဏ်သည် စိန်ခေါ်မှုမြင့်မားသော ပတ်ဝန်းကျင်နှင့်လိုက်လျောညီထွေရှိစေရန်အတွက် မိမိတို့၏ Customer များအား အရည်အသွေးမြင့်မားသော ဝန်ဆောင်မှုများနှင့် တီထွင်ဆန်းသစ်ထားသော ဘဏ္ဍာရေးဝန်ဆောင်မှုများကို ပိုမိုပေးအပ်လာနိုင်ရန် ကြိုးစားဆောင်ရွက်လျက်ရှိပါသည်။ အချုပ်အားဖြင့်ဆိုလျှင် MCB ဘဏ်သည် နောင်လာမည့်နေ့ရက်များတွင် စီးပွားရေးဖွံ့ဖြိုးတိုးတက်ရန် အလားအလာကောင်းမွန်သော အခြေအနေကို မျှော်မှန်းထားပါသည်။